

# सकाळ

बुधवार, ११ डिसेंबर २०२४



**कोल्हापूर :** मुंबई येथील 'डायलॉग मीडिया' या कंपनीमध्ये प्लेसमेंट मिळवलेले विवेकानंद महाविद्यालयाचे बी. व्होक. ऑनिमेशन अँड फिल्म मेकिंग पदवी अभ्यासक्रमाचे विद्यार्थी.

## विवेकानंद महाविद्यालयामधील विद्यार्थ्यांची निवड

कोल्हापूर, ता. १० : येथील विवेकानंद महाविद्यालयाच्या बी. व्होक. ऑनिमेशन अँड फिल्म मेकिंग पदवी अभ्यासक्रमाचे शिक्षण घेणाऱ्या पाच विद्यार्थ्यांची मुंबईच्या 'डायलॉग मीडिया' या कंपनीमध्ये स्क्रीप्ट रायटिंग व सिनेमॅटोग्राफी या पदासाठी निवड झाली. या विद्यार्थ्यांना पाच लाख रुपयांचे वार्षिक पॅकेज जाहीर झाले आहे. दिग्विजय पाटील, कामया खातीब, संहिता मोरे, ऋचा बराडे व सुमित इंगळे यांना नोकरी मिळाली. महाविद्यालयाचे प्राचार्य डॉ. आर. आर. कुंभार यांनी त्यांचे अभिनंदन केले. त्यांना बी. व्होक. विभागाच्या नोडल ऑफिसर डॉ. श्रुती जोशी व विभागप्रमुख प्रा. मंदेश माळी, प्रा. निखिल शिंगे, प्रा. अतुल पाटील, प्रा. अनिकेत कोरे, रजिस्ट्रार आर. बी. जोग यांचे मार्गदर्शन लाभले.

✓  
12/2024

✓  
12/24



## काँपीमुक्त दहावी, बारावीच्या परीक्षेसाठी शाळांची पूर्वतयारी कोल्हापूर विभागीय मंडळाची मंगळवारी सभा

कोल्हापूर, ता. १० : दहावी, बारावी परीक्षेतील गुणवत्ता वाढविणे आणि परीक्षा काँपीमुक्त मुक्त करण्याच्या पार्श्वभूमीवर कोल्हापूर विभागीय मंडळाने सांगली, सातारा, कोल्हापूर जिल्ह्यांत दोन टप्प्यांत शाळाप्रमुखांच्या बैठकांचे आयोजन केले आहे. विवेकानंद महाविद्यालयात १७ डिसेंबर रोजी आयोजित केलेल्या सभेवेळी पूर्वतयारी करून जिल्ह्यातील मुख्याध्यापक, प्राचार्यांना उपस्थित राहण्याच्या सूचना विभागीय मंडळाने दिल्या आहे.

शाळेच्या परीक्षेच्या अनुषंगाने प्रशासकीय, शैक्षणिक, तांत्रिक माहिती मुख्याध्यापक सभेसाठी विभागीय मंडळाचे सचिव सुभाष चौगुले यांनी मागवली आहे. या मंडळातर्फे १७ डिसेंबर रोजी सकाळच्या सत्रात आजरा, भुदरगड, चंदगड, गडहिंग्लज, गगनबावडा, हातकणंगले, कागल आणि दुपारच्या सत्रात करवीर, कोल्हापूर शहर, पन्हाळा, राधानगरी, शाहूवाडी, शिरोळ या तालुक्यांची सहविचार सभा कोल्हापुरात होणार आहे. बोर्ड परीक्षेची सर्वंकष माहिती होण्यासह

आगामी परीक्षेची आवश्यक पूर्वतयारी करण्याच्या दृष्टीने विभागातील प्रत्येक जिल्ह्यात दोन टप्प्यांत बैठकांचे आयोजन केले असल्याची माहिती मंडळाचे विभागीय अध्यक्ष राजेश क्षीरसागर यांनी दिली.

### शाळाप्रमुखांसाठी हे महत्वाचे ...

शाळा परिसर व वर्गातील सीसीटीव्ही, दिव्यांग विद्यार्थी, नोंदणी व शिक्षण संक्रमण मासिक, चालू वर्षाच्या परीक्षार्थी संख्येत झालेली वाढ किंवा घट, राज्य मंडळ व विभागीय मंडळ संकेतस्थळाचा वापर, मंडळाच्या मोबाईल ॲपचा विद्यार्थी व शिक्षकांकडून वापर, मागील वर्षाच्या निकालाची टप्पेनिहाय माहिती, उल्हास साक्षरता कार्यक्रमातील शाळेचा सहभाग, स्कूल प्रोफाइल, परीक्षक-नियामक, योग्यता व पात्रता प्रमाणपत्र, प्रात्यक्षिक परीक्षेची पूर्वतयारी, शास्त्रीय व लोककला संस्था, खेळाडू एससीसी स्काऊट गाईडमधील वाढीव गुण, आदीबाबतची शाळाप्रमुखांनी पूर्वतयारी करून माहितीसह उपस्थित राहावे, असे आवाहन क्षीरसागर यांनी केले आहे.

12/11/2024

12/11/24